

## श्री गणेशाष्टकं

(अनन्तश्रीविभूषित जगद्गुरु श्रीनिम्बार्काचार्यपीठाधीश्वर श्रीराधासर्वेश्वरशरणदेवाचार्य "श्री श्रीजी महाराज" द्वारा विरचित)

गणेशं सदा विघ्नबाधा कदम्ब-  
प्रणाशे पटुं नित्यशान्तं गभीरम् ।  
प्रसन्नम् सुपीनं हरेर्ध्यानमग्रं  
महामोदकारं सुदेवं नमामि ॥

विशालं शुभं वक्रतुण्डं मनोज्ञम्  
प्रवीणञ्च विज्ञानविद्याकलासु ।  
असीमप्रभावं गुणज्ञानकोषं  
प्रपूज्यं सदासर्वदेवेषु वन्दे ॥

दयासागर दिव्यधी--दानकक्षम्  
सदा साधकेभ्यो मुदा मुक्तहस्तम् ।  
शुभारम्भवन्द्यम् प्रियं कान्तिमन्तम्  
गणेशं वरेशं सुरेशं नमामि ॥

दधानं करे मोदकं गौरवर्णम्  
मणीनां महामालया शोभमानम् ।  
उपस्यां जनै-र्भावुकै-र्भव्यरूपं  
धिया सेव्यमानं गणेशं नमामि ॥

गणाधीश्वरं सद्गुणाढ्यं गणेशं  
वरिष्ठं महाविघ्नहर्तारमीड्यं ।  
विचित्राम्बरं भालचन्द्रम् गजस्यां  
सदा चेतसा चिन्तनीयञ्च वन्दे ॥

सुलम्बोदरं मूसकस्तं मतीशं  
प्रसिद्धम् सतामृद्धिसिद्धिप्रसेव्यम् ।  
नरिनृत्यमानं हरेः कीर्तने च  
प्रसन्नाऽननं श्रीगणेशं प्रणौमि ॥

सुदूर्वाङ्कुरै रक्तपुष्पैः प्रसन्नम्  
श्रुतीनां सुमन्त्रैः सदा सेव्यमानम् ।  
समाराध्यमाप्तै गुणागाररूपं  
गणेशं नुतं भूतयूथै नमामि ॥

अहो सुन्दरं शास्त्रसिद्धम् स्वरूपं  
महादेवदेवं शरण्यं वरेण्यम् ।  
अचिन्त्यम् सुधिवृन्दसेव्यं सुधापं  
सदानन्दपूर्णम् गणेशं प्रणौमि ॥

श्रीगणेशाष्टकम् स्तोत्रमृद्धिसिद्धिप्रदायकम् ।  
राधासर्वेश्वराद्येन शरणान्तेन निर्मितम् ॥

<https://bhajanganga.com/bhajan/lyrics/id/25837/title/shri-ganeshashtakam>

अपने Android मोबाइल पर [BhajanGanga](#) App डाउनलोड करें और भजनों का आनंद ले |